

అక్కడి టీచర్ అయితే సదా సంపాదిస్తూ ఉంటారు లేదా ధనవంతులుగా ఉంటారు అని గ్యారంటీ ఇవ్వటంలేదు, వారు కేవలం చదివించి యోగ్యంగా తయారుచేస్తారు. పిల్లలైన మీకు లేదా భగవంతుని విద్యార్థులకు శిక్షకుడైన తండ్రి ద్వారా, వర్తమానం ఆధారంగా 21 జన్మలు సత్యశ్రేతాయుగాలలో సదా సుఖం, శాంతి, సంపత్తి, ఆనందం, ప్రేమ, సుఖదాయి పరివారం లభించాల్సిందే. లభిస్తుంది అని కూడా కాదు, లభించాల్సిందే. ఇది గ్యారంటీ. ఎందుకంటే అవినాశి తండ్రి, అవినాశి శిక్షకుడు. కనుక అవినాశి ద్వారా ప్రాప్తి కూడా అవినాశిగా లభిస్తుంది. ఇదే సంతోషం యొక్క పాట పాడుతున్నారు కదా, మాకు సత్యమైన తండ్రి, సత్యమైన శిక్షకుని ద్వారా సర్వప్రాప్తుల యొక్క అధికారం లభించింది అని. దీనినే విచిత్ర చదువు, విచిత్ర విద్యార్థులు మరియు విచిత్ర చదువు లేదా విచిత్రమైన ప్రాప్తి అని అంటారు. ఎవరు ఎంతగా చదువుకున్నా కానీ ఈ విచిత్ర తండ్రిని మరియు శిక్షకుని యొక్క చదువుని లేదా వారసత్వాన్ని తెలుసుకోలేరు. చిత్రాన్ని కూడా తీయలేరు, ఇక ఎలా తెలుసుకుంటారు! ఇంత ఉన్నతోన్నతమైన తండ్రి శిక్షకుడు మరియు ఎక్కడ చదివిస్తున్నారు మరియు ఎవరిని చదివిస్తున్నారు! ఎంత సాధారణమైనవారు! మానవుల నుండి దేవతలుగా తయారుచేసేటటువంటి, సదాకాలికంగా చరిత్రవంతులుగా తయారుచేసే చదువు మరియు చదువుకునేవారు ఎవరు? ఎవరినైతే ఎవరూ చదివించలేరో వారిని బాబా చదివిస్తున్నారు. ప్రపంచం చదివించేవారిని బాబా కూడా చదివిస్తే గొప్ప విషయం ఏముంటుంది! నిరాశావాదులను ఆశావాదులుగా చేస్తున్నారు. అసంభవాన్ని సంభవం చేయిస్తున్నారు. అందువలనే నీ గతి, మతి నీకే తెలుసు అనే మహిమ ఉంది. బాప్ దాదా ఈవిధంగా నిరాశావాదుల నుండి ఆశావాదులుగా అయిన పిల్లలను చూసి సంతోషిస్తున్నారు. భలే వచ్చారు, బాబా ఇంటికి శృంగారమైన పిల్లలు వచ్చారు అని. మంచిది.

సదా స్వయాన్ని శ్రేష్టప్రాప్తికి అధికారిగా అనుభవం చేసుకునే శ్రేష్టాత్మలకు, ఒక జన్మలో అనేకజన్మల ప్రాప్తిని పొందే జ్ఞానస్వరూప పిల్లలకు, సదా ఒకే పాఠం చదువుకునే మరియు చదివించే శ్రేష్ట పిల్లలకు, సదా వరదాత బాబా యొక్క వరదానాలతో పాలింపబడే భాగ్యవాన్ ఆత్మలకు బాప్ దాదా యొక్క ప్రియస్మృతులు మరియు నమస్తే.

**వర్తమాన భ్రాహ్మణజన్మ - వజ్రసమానమైనది.....24-4-84**

శ్రేష్ట స్వమానంలో స్థితులు చేసేటటువంటి, రాజ్యభాగ్యాధికారి పిల్లలతో మాట్లాడుతున్నారు ఈరోజు బాప్ దాదా తన యొక్క సర్వశ్రేష్ట పిల్లలను చూస్తున్నారు. విశ్వం యొక్క తమోగుణి అవచిత్ర ఆత్మల తేడాతో చూస్తే ఎంత శ్రేష్టాత్మలు! ప్రపంచంలో సర్వాత్మలు పిలిచేవారు, భ్రమించేవారు, అప్రాప్తి ఆత్మలు. ఎంతగా వినాశి సర్వప్రాప్తులు ఉన్నప్పటికీ కూడా ఏదోక అప్రాప్తి తప్పకుండా ఉంటుంది. బ్రాహ్మణపిల్లలైన మీకు, సర్వప్రాప్తుల దాత అయిన పిల్లలకు అప్రాప్తి వస్తువనేది ఏదీ ఉండదు. అల్పకాలిక సుఖ సాధనాలు, అల్పకాలిక వైభవాలు, అల్పకాలిక రాజ్యాధికారిగా లేనప్పటికీ కూడా గుడ్డిగవ్వ నుండి చక్రవర్తిగా ఉంటున్నారు. నిశ్చింతా చక్రవర్తులు. మాయాజీత్, ప్రకృతిజీత్ స్వరాజ్యాధికారులు. సదా ఈశ్వరీయ పాలనలో పాలింపబడే సంతోషం

యొక్క ఊయలలో, అతీంద్రియ సుఖం యొక్క ఊయలలో ఊగేవారు. వినాశిధనవంతులకు బదులు అవినాశి ధనవంతులుగా ఉన్నారు. రత్నజడిత కిరీటం లేదు కానీ పరమాత్మ బాబా యొక్క శిరోకిరీటాలు. రత్నజడిత శృంగారం లేదు కానీ జ్ఞానరత్నాలతో, గుణాలరూపీ రత్నాలతో శృంగారంతో సదా శృంగారించబడి ఉన్నారు. ఎంత వినాశి సర్వశ్రేష్ఠ ప్రజాలైనా, ఎంత విలువైనవి అయినా కానీ ఒక్కొక్క జ్ఞానరత్నం, గుణరత్నం ముందు వాటి విలువ ఏముంటుంది? ఈ రత్నాల ముందు అవి రాడుతో సమానం. ఎందుకంటే వినాశి. మీరు స్వయం బాబా యొక్క కంఠహారంగా అయ్యారు. ప్రభు కంఠహారం ముందు 9 లక్షల మాల అనండి లేదా 9 కోట్ల మాల అనండి దాని ముందు ఎంత విలువైన మాల అయినా కానీ ఏమీ కాదు. 36 రకాల భోజనం కూడా బ్రహ్మభోజనం ముందు తక్కువే. ఎందుకంటే స్వయంగా బాప్ దాదాకి నైవేద్యం పెట్టి ఈ భోజనాన్ని పరమాత్మ ప్రసాదంగా తయారు చేసుకుంటున్నారు. ప్రసాదానికి ఈ అంతిమజన్మలో కూడా భక్తాత్మలు ఎంత విలువ ఇస్తారు? మీరు సాధారణ భోజనం తినటంలేదు, ప్రభు ప్రసాదాన్ని తింటున్నారు. ఒక్కొక్క గింజ కోటానుకోట్ల కంటే వ్రేష్టమైనది. ఇటువంటి సర్వశ్రేష్ఠాత్మలు. ఈవిధమైన ఆత్మిక శ్రేష్ఠనషా ఉంటుందా? నడుస్తూ, నడుస్తూ మీ శ్రేష్ఠతను మర్చిపోవటం లేదు కదా? స్వయాన్ని సాధారణంగా భావించటంలేదు కదా? కేవలం వినేవారు లేదా వినిపించేవారిగా అయితే లేరు కదా! స్వమానం కలిగిన వారిగా అయ్యారా? వినేవారు, వినిపించేవారైతే చాలా మంది ఉన్నారు. స్వమానంలో ఉండేవారు కోట్లలో కొద్దిమందే ఉన్నారు. మీరెవరు? అనేకమందిలో ఉన్నారా లేదా కోట్లలో కొద్దిమంది వారిలో ఉన్నారా! ప్రాప్తి సమయంలో సోమరిగా అయ్యేవారిని బాప్ దాదా ఏ తెలివి గల పిల్లలు అని అంటారు? పొందిన భాగ్యాన్ని, లభించిన భాగ్యాన్ని అనుభవం చేసుకోలేదు అంటే ఇప్పుడు మహాన్ భాగ్యవంతులుగా కాకపోతే ఇంకెప్పుడు అవుతారు? ఈ శ్రేష్ఠప్రాప్తి యొక్క సంగమయుగంలో ప్రతి అడుగులో ఇదే సూక్తి సదా స్మృతి ఉంచుకోండి - ఇప్పుడు లేకున్నా మరెప్పుడు లేదు. అర్థమైందా! మంచిది.

తమ యొక్క శ్రేష్ఠ స్వమానంలో స్థితులై ఉండేవారికి, సర్వప్రాప్తుల యొక్క బండారా, సదా సంగమయుగీ శ్రేష్ఠ స్వరాజ్యం మరియు మహాన్ భాగ్యం యొక్క అధికారి ఆత్మలకు, సదా ఆత్మికనషా మరియు సంతోష స్వరూపంగా ఉండే ఆత్మలకు బాప్ దాదా యొక్క ప్రియస్మృతులు మరియు నమస్తే.

### ఆత్మికవిచిత్ర మేళాలో సర్వఖజానాల యొక్క ప్రాప్తి.....26-4-84

సదా శ్రేష్ఠమతదాత శివబాబా తన యొక్క నువుత్రులు, ఆజ్ఞాకారి పిల్లలతో మాట్లాడుతున్నారు :-

ఈరోజు బాప్ దాదా పిల్లల కలయిక యొక్క సలగ్నతను చూస్తున్నారు. అందరు దూదూరాల నుండి ఎందువలన వచ్చారు? కలయిక జరుపుకునేటందుకు అంటే మేళాలోకి వచ్చారు. ఈ ఆత్మికమేళా విచిత్రమేళా. ఈ మేళా యొక్క కలయిక కూడా విచిత్రమైనది మరియు విచిత్ర ఆత్మలుత విచిత్ర తండ్రిని కలుసుకుంటున్నారు. ఇది సాగరుడు మరియు నదులు యొక్క మేళా.